

मिशन एडमिशन • कॉलेजों में खाली पड़ी सीटों के लिए डीएचई ने खोला पोर्टल, 30 सितंबर से कक्षाएं प्रारम्भ होगी सीडीएलयू में स्नातक व स्नातकोत्तर के लिए स्टूडेंट्स अब 25 तक कर सकते हैं आवेदन, 27 को लगेगी पहली लिस्ट

मास्कर न्यूज़ | सिरसा

चौ. देवीलाल विश्वविद्यालय के यूनिवर्सिटी टीचिंग डिपार्टमेंट्स में शैक्षणिक सत्र 2022-23 के विभिन्न स्नातक तथा स्नातकोत्तर प्रोग्राम्स के ऑनलाइन आवेदन की अन्तिम तिथि 25 तक बढ़ा दी है और दाखिले से संबंधित शेइयूल भी जारी कर दिया है।

शैक्षणिक मामलों के अधिष्ठाता प्रो. सुरेश कुमार गहलावत ने बताया कि नये शेइयूल के अनुसार 27 सितंबर को सायं 5 बजे तक पहली मेरिट लिस्ट लगेगी। दाखिले के लिए पहली काउंसिलिंग 28 व 29 सितम्बर को होगी। मेरिट लिस्ट में नाम आने वाले आवेदकों की 29 सितम्बर सायं 5 बजे तक

ऑनलाइन फीस भरनी होगी। वहीं दूसरी मेरिट लिस्ट 30 सितंबर को लगेगी और दाखिले के लिए दूसरी काउंसिलिंग 1 व 3 अक्टूबर को होगी। इस काउंसिलिंग में सफल आवेदकों को 3 अक्टूबर सायं 5 बजे तक ऑनलाइन फीस भरनी होगी। इसी प्रकार तीसरी मेरिट लिस्ट 4 अक्टूबर को लगेगी और तीसरी काउंसिलिंग 6 व 7 अक्टूबर तक चलेगी।

सफल आवेदकों को 7 अक्टूबर सायं 5 बजे तक ऑनलाइन फीस भरनी होगी। इसके उपरांत यदि किसी विभाग में सीटें खाली रहती हैं तो 10 अक्टूबर को फिजिकल काउंसिलिंग का आयोजन किया जाएगा। 30 सितंबर से कक्षाएं प्रारम्भ होगी।

कॉलेजों में खाली पड़ी सीटों के लिए फिजिकल काउंसिलिंग कल

राजकीय महिला कॉलेज में बीकॉम/ बीएससी (मेडिकल, नॉन मेडिकल, नॉन मेडिकल विद्यालय साइंस), प्रथम वर्ष में प्रवेश हेतु फिजिकल काउंसिलिंग 24 सितंबर को होगी। प्राचार्य प्रो. राम कुमार जांगड़ा ने बताया कि जिन छात्राओं ने महिला कॉलेज प्रवेश हेतु आवेदन किया हुआ है वह रिक्त सीटों पर प्रवेश हेतु 24 सितंबर को प्रातः 9:30 बजे से दोपहर 12:30 बजे तक कॉलेज में आकर निर्धारित समिति के पास अपना नाम दर्ज करवा सकती हैं। मेरिट लिस्ट 24 सितंबर को बाद दोपहर 2:30 बजे कॉलेज

की वेबसाइट व नोटिस बोर्ड पर दर्शाई जाएगी। छात्राओं को सभी असल दस्तावेज व उनकी फोटोस्टेट प्रतियों का एक सैट साथ ले कर आना होगा। चयनित छात्राओं के लिए उसी दिन 24 सितंबर को ही रात्रि 12 बजे तक फीस भरनी अनिवार्य है। कॉलेज के प्रवक्ता डॉ. हरविंदर सिंह ने बताया कि नाम लिखवाने हेतु बीए की समिति के लिए कमरा नंबर 5 व बीकॉम/बीएससी मेडिकल, नॉन मेडिकल व नॉन मेडिकल विद्यालय साइंस हेतु स्टाफ रूम निर्धारित किया गया है। कॉलेज की ऑनलाइन प्रवेश संपर्क अधिकारी प्रो.

शिवानी ने कहा कि जिन छात्राओं ने नया आवेदन फॉर्म भरना है या अपने आवेदन फॉर्म में किसी भी प्रकार का अपडेट करना है तो वह 24 सितंबर को सायं 5 बजे तक ही फॉर्म में अपडेट किया जा सकता है। प्राचार्य प्रो. राम कुमार जांगड़ा ने बताया कि कॉलेज में भौतिकी प्रवक्ता सुनील सोनी ने कार्यभार ग्रहण कर लिया है जिसके लिए उन्होंने बीएससी नॉन मेडिकल संकाय के विद्यार्थियों को मुबारकबाद प्रदान की है। बीएससी विद्यालय के बाद विद्यार्थियों की पढ़ाई अब बेहतर ढंग से सक्रेगी।